

ចំណាប់អារម្មណ៍

លោក លោក វិទ មិត អនុប្រធានភូមិកា ឃុំរកា ស្រុកសង្កែ



ឃុំរកា ស្រុកសង្កែ ខេត្តបាត់ដំបង ជាឃុំមួយដែលសាធារណៈជនទូទាំងប្រទេសបានស្គាល់ច្បាស់ តាមរយៈសារព័ត៌មានជាតិ និងអន្តរជាតិជាច្រើនបានផ្សព្វផ្សាយពីករណីប្រជាពលរដ្ឋនៅក្នុងឃុំផ្ទុកមេរោគអេដស៍ ជាង ២០០ករណី ។ ហេតុដូច្នេះទើបអង្គការអមរាបានកំណត់ពេលវេលាអនុវត្តប័ណ្ណដាក់ពិន្ទុសហគមន៍នៅឃុំនេះចុងក្រោយគេ ។ ដោយសារតែភាពរសើបនិងក្តីបារម្ភ មានការលំបាកក្នុងការអនុវត្ត តែនៅពេលក្រុមការងារអង្គការអមរាជួបពិភាក្សា និងកំណត់ពេលវេលា

ជាមួយអ្នកផ្តល់សេវាទាំងបីនៃការអនុវត្តប័ណ្ណដាក់ពិន្ទុសហគមន៍ ក្រុមការងារគម្រោងបានទទួលកិច្ចសហការពេញលេញពីសេវាទាំងបី ហើយដំណើរការដាក់ពិន្ទុប្រព្រឹត្តិទៅដោយរលូន ។ លោក **វិទ មិត** អាយុ ៥៤ឆ្នាំ ជាអនុប្រធានភូមិកា ឃុំរកា បានលើកឡើង “ប័ណ្ណដាក់ពិន្ទុសហគមន៍គឺជាឧក្រិដ្ឋមួយជួយឱ្យចំណេញទាំងអ្នកផ្តល់សេវា និងប្រជាពលរដ្ឋ ព្រោះភាគីទាំងពីរបានពិភាក្សាតទល់គ្នាដោយផ្ទាល់” ។ លោកបន្ថែមទៀតថា “ប័ណ្ណដាក់ពិន្ទុនេះ បានជួយរំលឹកដល់អ្នកផ្តល់សេវាឱ្យនឹកឃើញពេលពួកគាត់ធ្វើអ្វីមួយ គឺគាត់ត្រូវតែសុំយោបល់ប្រជាពលរដ្ឋជាមុន ដើម្បីឱ្យការផ្តល់សេវាកាន់តែប្រសើរ ហើយវាក៏ជួយឱ្យអ្នកផ្តល់សេវាបានដឹងនូវអ្វីដែលជាការឆក់ស្លែង និងរៀបចំផែនការដោះស្រាយឱ្យឆ្លើយតបទៅនឹងតម្រូវការរបស់ប្រជាពលរដ្ឋ” ។

អ្នកស្រី **វិទ្យា វី** អាយុ ៣០ឆ្នាំ ជាប្រជាពលរដ្ឋនៅភូមិកា ក្នុងឃុំរកា បានសម្តែងមតិយោបល់ផ្ទាល់ខ្លួនថា “ខ្ញុំពេញចិត្តណាស់ ចំពោះដំណើរការប័ណ្ណដាក់ពិន្ទុនេះ ព្រោះបានផ្តល់ឱកាសឱ្យខ្ញុំបានចូលរួមផ្តល់យោបល់បញ្ជាក់ពីការពិតដោយចំហ ហើយសង្ឃឹមថា ទទួលបានមកវិញនូវការផ្លាស់ប្តូរប្រសើរជាងមុនដូចជា ការសង់បង្គន់បន្ថែមក្នុងសាលារៀនជាដើម” ។

